

नवीन पदनिर्मितीसंदर्भात प्रस्ताव सादर करताना  
द्यावयाच्या प्रमाणपत्राबाबत.

## महाराष्ट्र शासन

### वित्त विभाग

परिपत्रक क्र. पदनि २०१४/प्र.क्र.४२/१४/वित्तिय सुधारणा-१

मंत्रालय, मुंबई ४०० ०३२

दिनांक :- ८ जुलै २०१४.

### परिपत्रक

शासनाच्या असे निदर्शनास आले आहे की, मंत्रालयीन विभाग तसेच त्यांच्या अधिनस्त कार्यालयातील अनेक पदे रिक्त राहतात व ती नियोजनबद्ध पद्धतीने (नामनिर्देशनाद्वारे व पदोन्नतीद्वारे) भरली जात नाहीत. तसेच विविध संवर्गातील पदांची माहिती ऑनलाईन बिंदूनामावलीमध्ये भरण्यात येत नाहीत. याउलट, नवीन पदे निर्माण करण्याचे प्रस्ताव मात्र झपाट्याने मोठ्या प्रमाणावर सादर केले जातात. यामुळे कार्यालयाच्या कामकाजातील कार्यक्षमतेत अपेक्षित वाढ होत नाही. मात्र, प्रशासकीय संरचना वृद्धिंगत होते व अधिकचा अनावश्यक वित्तिय भार निर्माण होतो.

२. वरील परिस्थिती लक्षात घेता, प्रशासन गतिशील व लोकाभिमुख करण्यासाठी निर्णय घेण्याचे स्तर कमी करणे तसेच उपलब्ध मनुष्यबळाचा विविध योजनांद्वारे उदा. Re-engineering, re-skilling etc. योग्यरितीने वापर करणे आवश्यक झाले आहे. म्हणून नवीन पदे निर्माण करताना कोणकोणत्या बाबी लक्षात घेणे आवश्यक आहे, ही बाब शासनाच्या विचाराधीन होती. सर्व बाबींचा विचार करुन शासन खालीलप्रमाणे सूचना देत आहे :-

सर्व मंत्रालयीन विभाग व त्यांच्या सर्व क्षेत्रिय कार्यालयातील आस्थापनांवर नविन पदे निर्मितीचा प्रस्ताव सादर करताना विभागाने खालील बाबींचे प्रमाणपत्र सादर करणे आवश्यक राहिल.:-

- (i) प्रशासकीय विभागाने सर्व पदे (मंत्रालय/राज्य/सर्व क्षेत्रीय इ. स्तरावर नामनिर्देशन व पदोन्नतीद्वारे) किमान ८०% भरलेली आहेत. नामनिर्देशनाद्वारे पदे भरताना पुढील दोन वर्षात रिक्त होणा-या पदांचा विचार करण्यात आला आहे. २०% पेक्षा जास्त पदे रिक्त असतील तर नविन पदांचा विचार करता येणार नाही.
- (i) ऑनलाईन बिंदू नामावली प्रणालीमध्ये विविध संवर्गातील पदांचा तपशील भरण्यात आला आहे.
- (ii) विभागातील कामाचा निपटारा जलदगतीने व्हावा, यासाठी निर्णय प्रक्रियेतील स्तर कमी व कामकाजाचे पुनर्वाटप करुन उपलब्ध झालेली अतिरिक्त पदे आवश्यक ठिकाणी उपयोगात आणली आहेत.

३. वरीलप्रमाणे प्रमाणपत्र सादर केल्याशिवाय नविन पदांचा प्रस्ताव मंजूर होणार नाही, याची कृपया सर्वांनी नोंद घ्यावी.

सदर परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून, त्याचा संकेतांक २०१४०७०८१७३९५५९६०५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज.स.सहारिया )

मुख्य सचिव, महाराष्ट्र शासन

प्रति,

१. सर्व विधानसभा / विधानपरिषद सदस्य,
२. सर्व राजकीय पक्षांची कार्यालये
३. मा.राज्यपालांचे सचिव,
४. मा.मुख्यमंत्री यांचे प्रधान सचिव,
५. मा.उप मुख्यमंत्री यांचे सचिव,
६. सर्व मंत्री / राज्यमंत्री यांचे खाजगी सचिव / स्वीय सहायक,
७. मा.मुख्य सचिव यांचे सचिव,
८. सर्व मंत्रालयीन प्रशासकीय विभागांचे अपर मुख्य सचिव/प्रधान सचिव/सचिव
९. महासंचालक, माहिती व जनसंपर्क संचालनालय, मुंबई,
१०. सर्व सह सचिव/उप सचिव/अवर सचिव, वित्त विभाग, मंत्रालय, मुंबई,
११. विभागातील सर्व कार्यासने,
१२. वित्तीय सुधारणा कार्यासन संग्रहार्थ.